

உங்களுடைய தைரியத்தின் அடிப்படையில், சிரமத்துடன் உழைப்பதிலிருந்து விடுபட்டு, உங்களை வெற்றியாளராக அனுபவம் செய்யுங்கள்.

இன்று, புதிய யுகத்தைப் படைப்பவரான பாப்தாதா, தனது மிக, மிக அன்பான, சதா ஒத்துழைக்கின்ற, மிகவும் நெருக்கமான குழந்தைகளுக்கு புதிய யுகத்திற்கும், உங்கள் புதிய வாழ்விற்கும் அத்துடன் புத்தாண்டிற்குமான வாழ்த்துக்களைக் கொடுக்க வந்துள்ளார். பாப்தாதாவை தனிப்பட்ட முறையில் அதிகளவு அன்புடன் தமது இதயத்தில் வைத்திருக்கின்ற எங்குமுள்ள குழந்தைகள் அவரிடமிருந்து வாழ்த்துக்களைப் பெறுகின்றனர். புதிய வருடத்தையிட்டு குழந்தைகளின் ஆர்வத்தையும் உற்சாகத்தையும் பார்ப்பதில் பாப்தாதா பூரிப்படைகின்றார். குழந்தைகளாகிய உங்களில் பெரும்பான்மையினர், தொலைவில் அமர்ந்திருந்தாலும் அல்லது அருகில் அமர்ந்திருந்தாலும் அனைவருமே இவ்வருடம் நிச்சயமாக ஏதோவொரு புதுமையை ஏற்படுத்த வேண்டும் என்ற ஆர்வத்தையும் உற்சாகத்தையும் உங்கள் மனதில் கொண்டிருக்கின்றீர்கள். சுயமாற்றம் என்ற விடயமாயினும் அல்லது சேவையில் வெற்றி என்ற விடயமாயினும் அல்லது உங்கள் நல்லாசிகளினதும் தூயஉணர்வுகளினாலும் பிறரை மாற்றுதல் என்ற விடயமாயினும் நீங்கள் அனைவருமே கொண்டிருக்கும் ஆர்வமும் உற்சாகமும் மிகவும் நன்றாகவுள்ளது. இத்துடன், உங்கள் சக்திக்கு ஏற்ப நீங்கள் தைரியத்தையும் கொண்டிருக்கின்றீர்கள். அத்தகைய தைரியசாலிக் குழந்தைகளின் ஒவ்வொரு எண்ணத்திற்கும் பிரதிபலனாக பாப்தாதா நிச்சயமாக பல மில்லியன் மடங்கு உதவியை வழங்குகின்றார். ஆகையால், தைரியத்துடன் சதா தொடர்ந்தும் முன்னேறிச் செல்லுங்கள். உங்களையிட்டோ அல்லது பிறரையிட்டோ உங்கள் தைரியம் குறைவடைய அனுமதிக்காதீர்கள், ஏனெனில் இந்த புதிய யுகம் உங்கள் தைரியத்துடன் நீங்கள் பறப்பதற்கானதாகும். இவ்வருடம் ஆசீர்வதிக்கப்பட்டிருப்பதுடன், இவ் யுகம் அதி மங்களகரமான சங்கமயுகமும் ஆகும். இவ் யுகத்திலேயே அருள்பவரினால் நேரடியாக உங்களுக்கு அனைத்து சக்திகளும் ஆஸ்தியாக வழங்கப்படுகின்றன. ஆகையால், இந்த யுகத்தின் முக்கியத்துவத்தை சதா உங்கள் விழிப்புணர்வில் வைத்திருங்கள். எந்த ஒரு பணியை ஆரம்பிக்கும் முன்னரும், உங்கள் சொந்த முயற்சியாக இருப்பினும் அல்லது உலக சேவையாக இருப்பினும் உங்கள் தைரியத்துடனும் பாப்தாதாவின் உதவியுடனும் உங்கள் வெற்றிக்கான உத்தரவாதம் உள்ளது என்ற நம்பிக்கையை நீங்கள் கொண்டிருக்கின்றீர்கள். உங்கள் சொந்த முயற்சியிலும், சேவையிலும் வெற்றி கிட்ட வேண்டும்! சாத்தியமற்றவை சாத்தியமாக வேண்டும், ஏனெனில் இந்த யுகம் வெற்றிக்கான யுகமாகும். இது சாத்தியமற்றவையும் சாத்தியமாகுவதற்கான யுகமாகும். ஆகையால், பிராமண ஆத்மாக்களாகிய உங்களைப் பொறுத்தவரையில், இந்த யுகத்தில் ஏதேனும் ஒன்று நடக்குமா அல்லது இல்லையா அல்லது அது எவ்வாறு நடக்கும் என்ற கேள்விக்கே இடமில்லை. பிராமணர்களாகிய உங்களின் ஜாதகத்தில் வெற்றி உங்கள் பிறப்புரிமை என்று எழுதப்பட்டுள்ளது. சகல உரிமைகளும் கொண்ட ஆத்மாக்களாகிய நீங்கள் இவ்விடயங்கள் பற்றி நினைக்க வேண்டிய அவசியம் இல்லை. நீங்கள் நிச்சயமாக உங்கள் ஆஸ்தியை பெறப்போகின்றீர்கள்.

ஆகையால், புதிய வருடத்தில், வெற்றி சகல வழிகளிலும் மேன்மையான பிராமண ஆத்மாக்களாகிய உங்களது உரிமை என்ற விழிப்புணர்வு குறிப்பாக வெளிப்படட்டும். இந்த நம்பிக்கையுடனும், ஆன்மீக போதையுடனும் சதா பறந்திடுங்கள். அகங்காரத்தினது போதை அல்லாது ஆன்மீக போதை இருக்கட்டும். தமது புத்தியில் நம்பிக்கையைக் கொண்டிருப்பவர்கள் தாம் செய்யும் எல்லாச் செயல்களிலும் சதா வெற்றியாளர்கள் ஆவார்கள். தமது புத்தியில் நம்பிக்கையைக் கொண்டிருக்கும் பிராமண ஆத்மாக்களின் நெற்றியில் சதா வெற்றியின் பாக்கிய ரேகை தெரிகின்றது. அவர்களது நெற்றியில் வெற்றித்திலகம் சதா பிரகாசமாகத் தென்படும். இதனாலேயே இவ்வருடத்தை நீங்கள் சதா வெற்றிக்கான வருடமாக தொடர்ந்தும் அனுபவம் செய்ய வேண்டும். உங்களுக்கு அத்தகைய நம்பிக்கையும் போதையும் உள்ளதா? இரட்டை வெளிநாட்டவர்களுக்கு இது உள்ளதா? இரட்டை வெளிநாட்டவர்கள் திறமைசாலிகள். (அவர்கள் அனைவரும் தமது கரத்தை அசைத்தனர்) மிகவும் நல்லது! உங்கள் திலகங்கள் தெரிகின்றன. பாரதத்தைச் சேர்ந்த மக்களும் பாக்கியசாலிகளே. ஏன்? ஏனெனில், பாரத தேசம் மிகவும் பாக்கியம் நிறைந்ததாகும். ஆகையால், நீங்கள் வெளிநாட்டவராயினும், பாரதத்தைச் சேர்ந்தவராயினும், அனைவருமே அருள்பவரின் குழந்தைகள் என்பதால் ஒவ்வொரு குழந்தையும் வெற்றியாளர்களே. உங்கள் தைரியத்தை வெளிப்படுத்தினால் போதுமானதாகும். உங்களுக்கு தைரியம் உள்ளது ஏனெனில் நீங்கள் மாஸ்டர் சர்வசக்திவான்கள் ஆவீர்கள். நீங்கள் அவ்வாறானவர்கள் அல்லவா? (அனைவரும் தமது கரத்தை அசைத்தனர்) உங்கள் கரங்களை நீங்கள் மிகவும் நன்றாக அசைக்கின்றீர்கள். இப்பொழுது, தைரியம் என்ற உங்கள் கரத்தை சதா உங்கள் மனதில் தொடர்ந்தும் அசையுங்கள். தனது ஒவ்வொரு குழந்தையும் பல தடவைகள் வெற்றியீட்டியவர்கள் என்பதையிட்டு பாப்தாதா பூரிப்படைவதுடன், பெருமிதமும் கொள்கின்றார். ஆத்மாக்களாகிய நீங்கள் ஒருமுறை மாத்திரமல்ல, ஆனால் பல தடவைகள் வெற்றியீட்டிய ஆத்மாக்கள் ஆவீர்கள். 'என்ன நடக்கும் என்று எனக்குத் தெரியாது' என்று என்றுமே கூறாதீர்கள். 'என்ன நடக்கும்?' என்ற வார்த்தைகளை பயன்படுத்தாதீர்கள். நீங்கள் வெற்றியாளர்கள், எப்பொழுதுமே வெற்றியாளர்களாகவே இருப்பீர்கள். இது உங்கள் அனைவரிலும் உறுதியாக உள்ளதா? மிகவும் நல்லது! இப்பொழுது, நீங்கள் வீடு திரும்பியதும் பலவீனமான கடிதங்களை எழுதவோ அல்லது 'தாதி, பாபா மாயை வந்துவிட்டாள்' என்று கூறவோ வேண்டாம். அத்தகைய கடிதங்கள் எழுதாதீர்கள். நீங்கள் மாயையை வெற்றி கொள்பவர்கள். நீங்கள் இவ்வாறானவர்களாக இல்லாவிடின் வேறு யாரால் இவ்வாறாக ஆக முடியும்? இந்த ஆன்மீக போதை

வெளிப்பட்டும். உங்கள் மனமும் புத்தியும் வேறு விடயங்களில் மும்முரமாக இருக்கும் போது, உங்கள் போதை அமிழ்த்தப்படுகின்றது. எவ்வாறாயினும், உங்கள் வேலைகளில் நீங்கள் ஈடுபட்டுக் கொண்டிருக்கும் போது உங்களுக்கு இந்த வெற்றியின் போதை உள்ளதா என்று அடிக்கடி சோதித்துப் பாருங்கள். உங்களுக்கு நம்பிக்கை இருந்தால், நிச்சயமாக உங்களுக்கு இந்த போதை இருக்கும். நம்பிக்கையின் அடையாளம் போதையாகும். உங்களுக்கு போதை இருக்குமாயின், நிச்சயமாக உங்களுக்கு நம்பிக்கை உள்ளது. இவை இரண்டும் ஒன்றுடன் ஒன்று தொடர்புபட்டவையாகும். ஆகையால், இப்பொழுது, 1999 ஆம் வருடத்தில் சதா உங்கள் போதை வெளிப்படும் போது நீங்கள் தவறுகள் செய்வதில் இருந்து விடுவிக்கப்படுகின்றீர்கள். நீங்கள் தவறுகள் செய்யவோ அல்லது சிரமத்துடன் உழைக்கவோ நேரிடாது. குழந்தைகள் சிரமத்துடன் உழைப்பதையோ போராடுவதையோ பார்ப்பதற்கு தாம் விரும்புவதில்லை என்று பாப்தாதா உங்களுக்கு ஏற்கனவே கூறியுள்ளார். எனவே, இப் புதிய வருடத்தை நீங்கள் எவ்வாறு கொண்டாடப் போகின்றீர்கள்? நீங்கள் விடுதலைக்கான வருடத்தைக் கொண்டாடினீர்கள், நீங்கள் சகல எதிர்மறையானவற்றையும் வீணானவற்றையும் முடித்துவிட வேண்டும். ஆகையால், இவ்வருடம் இயல்பாகவே சிரமத்துடன் உழைப்பதிலிருந்து விடுபட்ட வருடம் ஆகிவிடும். ஆத்மாக்களாகிய நீங்கள் அனைவரும் சந்தோஷத்தை அனுபவம் செய்பவர்கள் ஆவீர்கள். நீங்கள் சிரமப்பட வேண்டியவர்கள் அல்ல. உங்கள் வாழ்க்கையை சந்தோஷமிக்கதாக நீங்கள் அனுபவம் செய்கின்றீர்களா அல்லது நீங்கள் சிரமத்துடன் உழைக்க விரும்புகின்றீர்களா? நீங்கள் சந்தோஷமான வாழ்க்கையையே விரும்புகின்றீர்கள். அப்படித்தானே? எனவே, இவ்வருடம், உங்கள் மனதின் எண்ணங்களிலேனும் சிரமத்துடன் உழைப்பதிலிருந்து விடுபட்டிருங்கள்.

குழந்தைகள் தாம் எவ்வாறெல்லாம் மிகவும் நல்ல தைரியத்தைக் கொண்டிருக்கின்றோம் என்பதையிட்டு அனுப்பிய பல கடிதங்களினதும் குறிப்புகளினதும் செய்திகளை பாப்தாதா பெற்றுள்ளார். இப்பொழுதிலிருந்து தாம் 108 பேர் அடங்கிய மாலையில் ஒருவராக நிச்சயமாக ஆகுவோம் என்று கூறுகின்றார்கள். மிகவும் நல்ல ஆர்வத்தையும் உற்சாகத்தைக் கொண்ட பல கடிதங்களும் வந்துள்ளன. பலரும் தமது இதய பூர்வ சம்பாஷணையின் போதும், தமது நம்பிக்கையினதும் தைரியத்தினதும் மிகவும் நல்ல செய்திகளை பாப்தாதாவிருக்க கொடுக்கின்றார்கள். அத்தகைய குழந்தைகளுக்கு பாப்தாதா பதிலளிக்கின்றார்: குழந்தைகளாகிய உங்களுடைய கடந்தவை அனைத்திற்கும் பாபா முற்றுப்புள்ளி இட்டுள்ளார். ஆகையால், இப்பொழுது நீங்கள் உங்களுடைய கடந்தவை பற்றிய நினைவுகளை நிறுத்த வேண்டும். நீங்கள் இன்றுவரை தைரியசாலிகளாக இருந்திருக்கின்றீர்கள் என்பதால் தொடர்ந்தும் உங்கள் தைரியத்துடனும் பாபாவின் உதவியுடனும் முன்னேறிச் செல்லுங்கள். வெளிநாட்டைச் சேர்ந்த குழந்தைகளாக இருந்தாலும், இத் தேசத்தைச் சேர்ந்தவர்களாக இருந்தாலும் புதிய வருடத்தையிட்டு உங்களுடைய ஆர்வமும் உற்சாகமும் எவ்வளவு சிறப்பாக உள்ளது என்பதையிட்டு எழுதியுள்ளீர்கள். அத்தகைய குழந்தைகளுக்கு பாப்தாதா கொடுக்கின்ற ஆசீர்வாதம்: இந்தத் தைரியம், நம்பிக்கை மற்றும் போதையுடன் நீங்கள் அமரத்துவமானவர்களாக இருப்பீர்களாக! நீங்கள் அமரத்துவமானவராக இருப்பீர்களாக, அல்லவா? இரட்டை வெளிநாட்டைச் சேர்ந்தவர்களே, அமரத்துவமானவராக இருப்பீர்களா? பாரதத்தைச் சேர்ந்தவர்களே, அமரத்துவமானவர்களாக இருப்பீர்களா? பாரதத்தைச் சேர்ந்தவர்கள் நிச்சயமாக ஓர் இலக்கத்தைப் பெற வேண்டும்.

மக்கள் எவ்வாறு புதிய வருடத்தைக் கொண்டாடுகின்றார்கள்? முதலில், அவர்கள் பரிசுகள் வழங்குகின்றார்கள், இரண்டாவதாக அவர்கள் வாழ்த்துக்கள் தெரிவிக்கின்றார்கள். நீங்கள் அனைவரும் இனிப்புகளை உண்டு பகிர்ந்து கொள்வதுடன், மிகவும் நன்றாக ஆடிப்பாடுகின்றீர்கள். பிராமணக் குழந்தைகளாகிய நீங்கள் புத்தாண்டை நடுநிசியின் பின்னர் வரும் ஒருநாளை மாத்திரம் கொண்டாடுவதில்லை, ஏனெனில், பிராமணக் குழந்தைகளாகிய உங்களுக்கு, இப் புதிய யுகத்தின் ஒவ்வொரு கணமும் ஒரு புதிய கணமாகும். ஒவ்வொரு சுவாசமும் புதியது, ஒவ்வொரு எண்ணமும் புதியதாகும். ஆகையால், சதா தில்குஷ் தோளியை தொடர்ந்தும் ஒருவருக்குகொருவர் வருடம் முழுவதும் பகிர்ந்தளியுங்கள். ஒருநாள் மாத்திரமோ அல்லது ஒரு வாரம் மாத்திரமோ அல்லது ஒரு மாதம் மாத்திரமோ அல்லது நான்கு மாதங்களுக்கு மாத்திரமோ அல்லது எட்டு மாதங்களுக்கு மாத்திரமோ அல்லது முழு பன்னிரண்டு மாதங்களுக்கும் ஆகும். நீங்கள் அதனைப் பகிர்ந்தளிப்பீர்கள், அல்லவா? உங்களுக்கு எவ்வாறு தில்குஷ் தோளியை பகிர்ந்தளிப்பது என்பது தெரியும். நீங்கள் அனைவரும் மிகவும் திறமைசாலிகள் என்பதால் தொடர்ந்தும் தில்குஷ் தோளியை வழங்குங்கள். சிலர் தமது சுபாவத்தினாலும், சம்ஸ்காரங்களினால் அல்லது பிரச்சனைகளினால் நீங்கள் வழங்கும் தில்குஷ் தோளியை ஏற்றுக் கொள்ளாது விடின், நீங்கள் மனந்தளர்ந்து விடக்கூடாது. நீங்கள் வழங்கினீர்கள் என்பதால் உங்கள் அட்டவணையில் கீழ்படிவு பாப்தாதாவிடம் பதிவு செய்யப்பட்டுள்ளது. தில்குஷ் தோளியை நீங்கள் வழங்கிய போதிலும் ஒருவர் குழப்பம் அடைவதையிட்டு நீங்கள் கவலைப்பட வேண்டாம். அது பரவாயில்லை! இந்த இரகசியத்தை அவர் புரிந்து கொள்ளாததால், அவர் குழப்பம் அடைந்தார். எவ்வாறாயினும், உங்களுக்கு அனைத்து இரகசியங்களும் தெரியும். ஆகையால், அவர் எவ்வாறு தனது கர்ம கணக்கினதோ அல்லது வேறு ஏதோ பிரச்சனைகளினதோ ஆதிக்கத்திற்குள்ளாகியுள்ளார் என்பதை புரிந்து கொள்ளுங்கள். நீங்கள் தொடர்ந்தும் கீழ்படிவாக இருக்க வேண்டும். இது சரியா? நீங்கள் கீழ்படிவாக இருக்க விரும்புகின்றீர்கள். அப்படித்தானே? நீங்கள் இங்கிருக்கும் போது 'ஆம்' என மிகவும் நன்றாகக் கூறுகின்றீர்கள். இங்கிருந்து உங்களால் உங்களைப் பார்க்க முடியுமாயின், உங்கள் கரங்களை நீங்கள் நன்றாக அசைப்பதை நீங்களும் பார்ப்பீர்கள். உங்கள்

கரங்களை அசைப்பதால், நீங்கள் பாபாவை மிகவும் சந்தோஷப்படுத்துகின்றீர்கள். நீங்கள் ஏற்றுக் கொண்டு தலையசைப்பதுடன், உங்கள் கரங்களையும் அசைக்கின்றீர்கள். எவ்வாறாயினும், பாப்தாதா எப்பொழுதுமே தனது குழந்தைகள் அனைவரையிடும் பூர்ப்படைகின்றார். 'எனது குழந்தையே' என உங்களிடம் ஒருமுறை கூறிவிட்டால், நீங்கள் யாராகவிருந்தாலும், எவ்வாறானவராக இருந்தாலும் நிச்சயமாகத் தந்தை உங்களைப் பார்ப்பதில் பூர்ப்படைகின்றார். எவ்வாறாகவேனும், தந்தை உங்களை நிச்சயமாக தகுதிவாய்ந்தவர் ஆக்கி உங்களைத் தன்னுடன் திரும்பவும் அழைத்துச் செல்வதாக சத்தியம் செய்துள்ளார். அவருடன் திரும்பிச் செல்ல நீங்கள் விரும்புகிறீர்களா? நீங்கள் அவருடன் திரும்பிச் செல்ல தயாராக இருக்கின்றீர்களா? நீங்கள் அனைவருமே தயாராக இருக்கின்றீர்களா? நீங்கள் எப்பொழுதும் தயாராகவே இருக்கின்றீர்களா? அச்சா. நீங்கள் எப்பொழுதும் தயாராக இருக்கின்றீர்கள். மிகவும் நல்லது! நீங்கள் எப்பொழுதும் சந்தோஷமாக இருக்கின்றீர்களா? அவ்வாறாயின், மாயை வந்தால், என்ன செய்வீர்கள்? மனதளவில் சற்று அழுது 'பாபா, மாயை வந்துவிட்டாள், அவள் வந்துவிட்டாள்!' என்று கூறுவீர்களா? அழ வேண்டாம், ஆனால் உங்களை பறக்கச் செய்தால், மாயை உங்களுக்குக் கீழே இருப்பாள். நீங்கள் மேலே பறந்தால், மாயை உங்களை கீழ் இருந்து தொடர்ந்து பார்ப்பாள். அச்சா. நீங்கள் தொடர்ந்தும் சந்தோஷத்தில் நடனம் ஆட வேண்டும் அத்துடன் தில்குஷ் தோளியையும் வழங்க வேண்டும். உங்கள் தொடர்பில் வருகின்ற அனைவருக்கும் ஏதோவொரு பரிசை வழங்கிக் கொண்டிருக்க வேண்டும். எவருமே உங்களிடமிருந்து வெறுங்கையுடன் திரும்பிச் செல்லக் கூடாது. அவர்களுக்கு நீங்கள் என்ன பரிசைக் கொடுப்பீர்கள்! உங்களிடம் பல பரிசுகள் இருக்கின்றன. உங்களிடம் பரிசுகள் கையிருப்பில் உள்ளனவா? இப் பரிசுகளைக் கொடுப்பதில் உலோபிகளாக இருக்காதீர்கள். தொடர்ந்தும் அவற்றைக் கொடுத்துக் கொண்டிருங்கள்! பரோபகார இதயத்தைக் கொண்டிருங்கள். சிலருக்கு சக்தியை கொடுக்கும் ஒத்துழைப்பை வழங்குங்கள். சிலருக்கு சக்திகளின் அதிர்வுகளை வழங்குங்கள். ஏதாவது ஒரு தெய்வீகக் குணம் என்ற பரிசை சிலருக்குக் கொடுங்கள். உங்கள் உதடுகளினால் அல்ல. உங்கள் முகத்தினூடாகவும் நடத்தையினூடாகவும் கொடுங்கள். ஒருவேளை எந்த தெய்வீகக் குணமோ சக்தியோ உங்களிடமிருந்து வெளிப்படாது விட்டால், ஏதோ சிறியதொரு பரிசை அவர்களுக்கு நீங்கள் கொடுக்கலாம். அது என்ன பரிசு? நல்லாசிகளும் தூய உணர்வுகளும் ஆகும். அவர் உங்களுடைய நீண்டகாலம் தொலைந்திருந்து இப்பொழுது கண்டுபிடிக்கப்பட்ட சகோதரனும் சகோதரியும் என்பதால் அவர் மீது நல்லாசிகளைக் கொண்டிருங்கள். ஒருவரை நீங்கள் நீண்டகாலம் தொலைந்திருந்து இப்பொழுது கண்டெடுக்கப்பட்டவர் எனக் கருதினால், தீய உணர்வுகள் நல்லாசிகளாக மாறும். அந்த சகோதரன் அல்லது சகோதரி பறக்கின்ற ஸ்திதியைக் கொண்டிருக்கும் பாகத்தில் ஒருவராக இருக்கட்டும் என்ற தூய உணர்வைக் கொண்டிருங்கள். இதற்கு உங்களுடைய நல்லாசிகளுடன், அவர்களுக்கு ஒத்துழைப்பையும் வழங்க வேண்டும். சில குழந்தைகள் தாம் நல்லாசிகள் கொண்டிருந்த போதிலும், மற்றவர் அதனை ஏற்றுக் கொள்வதில்லை என்று சில குழந்தைகள் கூறுகின்றார்கள். நல்லது. அவர்கள் உங்கள் நல்லாசிகளை ஏற்றுக் கொள்ளாதிருக்கலாம், ஆனால் அவர்கள் ஏதோ ஒன்றை உங்களுக்குக் கொடுக்கின்றார்கள், அல்லவா? அவர்கள் உங்களுக்கு தூய்மையற்ற வார்த்தைகளை அல்லது தூய்மையற்ற அதிர்வுகளைக் கொடுக்கலாம், அல்லது உங்களிடம் எதிர்மறையாக நடந்து கொள்ளலாம், ஆனால் நீங்கள் யார் என்பதை நினைவுசெய்யுங்கள். உங்கள் வேலை என்ன? நீங்கள் உலகை மாற்றுவார்களா? உங்கள் தொழில் என்ன? உலகை மாற்றுதல், அல்லவா? உங்களால் உலகையே மாற்ற முடியுமாயின், ஒருவர் ஏதேனும் பிழையான ஒன்றை கூறியிருந்தாலோ அல்லது உங்களுடன் தவறாக நடந்து கொண்டிருந்தாலோ அவரை உங்களால் மாற்ற முடியாதா? ஏதோ ஓர் ஆக்கபூர்வமான மாற்றத்தை உங்களால் ஏற்படுத்த முடியாதா? எதிர்மறையான ஒன்றை எதிர்மறையாகவே ஏற்றுக் கொள்ளப் போகின்றீர்களா? அல்லது எதிர்மறையானதை ஆக்கபூர்வமானதாக மாற்றி, அனைவருக்கும் நல்லாசிகளையும் தூய உணர்வுகளையும் பரிசாக வழங்கப் போகின்றீர்களா? நீங்கள் சேமித்து வைத்திருக்கும் அனைத்து நல்லாசிகளின் கையிருப்பை சதா உங்களுடன் வைத்திருங்கள். அவற்றில் சிலவற்றை பிறருக்குக் கொடுத்து, அவர்களில் மாற்றத்தை ஏற்படுத்துங்கள். அப்பொழுது 'உலகை மாற்றுவார்' என்ற உங்கள் பட்டம் நடைமுறை ரீதியாக தொடர்ந்தும் பயன்படும். உலகை மாற்றுவார் என்ற தமது பணியை சரீர வடிவில் நடைமுறையில் இடுபவர்களுக்கு 21 பிறவிகளுக்கு ஓர் இராச்சியத்திற்கான உரிமையைக் கோருகின்ற உத்தரவாதம் உள்ளது என்பதையும் மிகவும் நன்றாகப் புரிந்து கொள்ளுங்கள். ஒரு பிறவிக்கு மாத்திரம் நீங்கள் சிம்மாசனத்தில் அமர்ந்து, ஏனைய ஒவ்வொரு பிறவியிலும் நீங்கள் இராஜ குடும்பத்தைச் சேர்ந்த ஆத்மாக்களுடன் அல்லது இராச்சிய உரிமை கொண்டிருப்பவர்களுடன் நெருக்கமான உறவுமுறையையும் கொண்டிருக்கக் கூடும். எனவே, உலகை மாற்றுவார்களால் மாத்திரமே உலக இராச்சியத்திற்கான உரிமையைக் கோர முடியும். ஆகையால், சதா உங்களுடைய தொழிலை நீங்கள் நினைவு செய்ய வேண்டும். மாற்றத்தை ஏற்படுத்த வேண்டியது உங்களுடைய கடமையாகும். நீங்கள் அருள்பவரின் குழந்தைகள் ஆவீர்கள். ஆகையால் நீங்கள் தொடர்ந்தும் அருள்பவர்களாக நீங்கள் அருளியவாறே இருக்க வேண்டும். அப்பொழுதே நீங்கள் எதிர்காலத்தில் எவருக்கும் பௌதீகமாக எதனையும் உங்கள் கையினால் கொடுக்க வேண்டிய தேவை ஏற்படாது. ஏனெனில் உங்கள் இராச்சியத்தில் அனைத்தும் சதா நிரம்பி வழியும். இந்த நேரத்தில் நீங்கள் அருள்பவராக இருப்பதற்கான உங்களுக்கான வெகுமதி இதுவாகும். ஆகையால், அவர் என்ன செய்தார், இவர் என்ன செய்தார் என்பதை பல தடவைகள் கணக்கிட்டுக் கொண்டிருக்காதீர்கள். மாஸ்டர் அருள்பவராக இருந்து, தொடர்ந்து பரிசுகளை வழங்குங்கள். என்ன வாழ்த்துக்களை நீங்கள் தெரிவிக்க இருக்கின்றீர்கள்? யாராவது ஒருவர்

இன்னொருவரிடம் இருந்து ஏதேனும் ஒன்றைப் பெற்றுக் கொள்ளும் போது, அவரின் உதடுகளிலிருந்தும் மனதிலிருந்தும் வெளிப்படும் வார்த்தைகள் உங்களுக்கான வாழ்த்துக்கள் போன்றதாகும். நீங்கள் ஒருவருக்கொருவர் சந்தோஷத்தைப் பகிர்ந்து கொள்ளும் போது, நீங்கள் அந்த வாழ்த்துக்களைப் பகிர்ந்து கொள்கின்றீர்கள். நீங்கள் ஒரு விழாவைக் கொண்டாடும் போது, நீங்கள் பாராட்டுகளைத் தெரிவிக்கின்றீர்கள். யாராவது ஒருவர் உங்கள் முன்னால் வந்தால், அவர் நிச்சயமாக இதயபூர்வமாக உங்களை வாழ்த்தி உங்களை ஆசீர்வதிக்கும் அத்தகைய வார்த்தைகளை நீங்கள் பேசவும், அத்தகைய மேன்மையான எண்ணங்களை உங்கள் மனதில் கொண்டிருக்கவும் வேண்டும். எனவே, அவர்கள் அனைவரும் மீண்டும் மீண்டும் இதயபூர்வமாக உங்களை வாழ்த்தி, உங்களை ஆசீர்வதிக்கும் வகையில் அத்தகைய வார்த்தைகளைப் பேசுங்கள். அதற்கேற்ற வகையில் சதா பிறருடன் உங்கள் தொடர்புகளைக் கொண்டிருங்கள். வாழ்த்துக்களுக்கு (நன்றிகள்) தகுதியற்ற வார்த்தைகளைப் பேசாதீர்கள். நீங்கள் பேசுகின்ற ஒவ்வொரு வார்த்தையும் ஒரு இரத்தினம் போன்றதாக இருக்க வேண்டும். அவை சாதாரண வார்த்தைகளாக இருக்கக் கூடாது. இன்றுவரை பாப்தாதா அவ்வாறான பெறுபேறுகளையே பார்க்கின்றார். நாளை, அது மாறும், ஆனால் இன்றுவரை, உங்கள் வார்த்தையில் இருக்க வேண்டிய அன்பும், ஒழுக்கமும் குறைவாகவே உள்ளது. ஆகையால், இரத்தினம் போன்ற வார்த்தைகளையே பேசுங்கள். நீங்கள் வைரத்தைப் போன்று பெறுமதியானவர்களாக இருப்பதால், நீங்கள் பேசுகின்ற ஒவ்வொரு வார்த்தையும் ஒரு இரத்தினம் போன்றதாகவே இருக்க வேண்டும். அவை மிகவும் மதிப்புமிக்கவையாக இருக்க வேண்டும். அவை சாதாரணமானதாக இருக்கக் கூடாது: அவை சாதாரணமானதாகவோ அல்லது வீணானதாகவோ இருக்கக் கூடாது. சிலவேளைகளில், பாப்தாதா பார்க்கின்றார்..... அவர் பெறுபேறுகளைக் கூற வேண்டுமா, ஏனெனில், நடுஇரவின் பின்னர், அனைத்தும் முடிவடையுமா? சில குழந்தைகள் அற்ப விடயங்களைப் பெரிதாக விரிவுபடுத்துவதையும் பாப்தாதா பார்க்கின்றார். ஒருவர் அதிகமாகப் பேசினால், அது ஒரு மரம் வளரும் போது விதை மறைந்து விடுவதைப் போன்றதாகி விடுகின்றது. இவ்வாறாக அவர்கள் அதிகளவு பேசும் போது, தாம் விபரித்துக் கூறினால் அதனை பிறரால் புரிந்து கொள்ள முடியும் என அவர்கள் நினைக்கின்றார்கள். எவ்வாறாயினும், பிறருக்கு தெளிவுபடுத்த வேண்டும் என்பதற்காக அவர்கள் விபரிக்க முயற்சிக்கும் அவ்விடயத்தின் சாராம்சம் அந்த விரிவாக்கத்தில் மறைந்துவிடுகின்றது. வார்த்தைக்கும் பேச்சுக்கும் சக்தி உள்ளது. உங்கள் வார்த்தைகள் வீணானவையாக இருக்கும் போது, உங்கள் பேச்சின் சக்தி குறைவடைகின்றது. அதிகளவு பேசுபவர்களின் மூளையின் சக்தியும் குறைவடைகின்றது. 'குறைவாகவும், இனிமையாகவும்' என்ற இரு வார்த்தைகளை நினைவுசெய்யுங்கள். பிறர் அத்தகைய விடயங்களைக் கூறும் போது, அவை அனைத்தையும் செவிமடுக்க உங்களுக்கு போதியளவு நேரம் இல்லை என நீங்கள் அவர்களிடம் கூறுகின்றீர்கள், ஆனால் நீங்கள் ஒன்றைக் கூறும் போது, நீங்கள் நேரத்தை பற்றி மறந்துவிடுகின்றீர்கள்! ஆகையால், உங்கள் பொக்கிஷங்களின் கையிருப்பை அதிகரித்துக் கொள்ளுங்கள். உங்கள் எண்ணங்களின் பொக்கிஷங்களை அதிகரித்துக் கொள்ளுங்கள். உங்கள் வார்த்தைகளின் பொக்கிஷங்களை அதிகரித்துக் கொள்ளுங்கள். சகல சக்திகளும் என்ற பொக்கிஷத்தை அதிகரித்துக் கொள்ளுங்கள். நேரம் என்ற உங்கள் பொக்கிஷத்தை அதிகரித்துக் கொள்ளுங்கள். உங்கள் தெய்வீகக் குணங்களின் பொக்கிஷங்களை அதிகரித்துக் கொள்ளுங்கள். ஒவ்வொரு இரவும், இப் பொக்கிஷங்களின் சேமிப்புக் கணக்கை சோதித்துப் பாருங்கள். உங்கள் கணக்கில் வீணானவற்றிற்குப் பதிலாக எத்தனை சிறந்த எண்ணங்களை சேமித்துக் கொண்டீர்கள்? உங்கள் சிறந்தவை என்ற கணக்கில் நீங்கள் எவ்வளவு நேரத்தை சேமித்தீர்கள்? உங்கள் தெய்வீகக் குணங்களினாலும், சக்திகளினூடாகவும் மேன்மையான பணிகளை நீங்கள் மேற்கொண்டீர்களா? உங்கள் தெய்வீகக் குணங்களை பயன்படுத்தினீர்களா? உங்கள் சக்திகளை பயன்படுத்தினீர்களா? இதுவே சேமிப்பது என்பதன் அர்த்தமாகும். எனவே, ஒவ்வொரு இரவும் உங்கள் எண்ணங்கள், நேரம், தெய்வீகக் குணங்கள், சக்திகளைக் கணக்கிட்டு, உங்கள் கணக்கில் மொத்தமாக எவ்வளவு சேமித்திருக்கின்றீர்கள் என்று சோதியுங்கள். இந்தச் சேமிப்புகள் உங்களுக்கு உதவுவதுடன் பிறருக்கும் உதவும். நீங்கள் என்ன செய்ய வேண்டும் என்பதை நீங்கள் புரிந்து கொண்டீர்களா? நீங்கள் என்ன செய்ய வேண்டும் என்று அனைவரும் கேட்கின்றீர்கள். எனவே இப்பொழுது இதனையே நீங்கள் செய்ய வேண்டும். நீங்கள் வாழ்த்துக்களையும் பெற்றிருக்கின்றீர்கள், அத்துடன் ஒரு பரிசும் கொடுக்கப்பட்டுள்ளது. நீங்கள் சேமிக்க வேண்டும் என்பதுடன் சிரமமாக உழைப்பதையும் கைவிட வேண்டும். உங்கள் சேமிப்பில் நீங்கள் கவனம் செலுத்தும் போது, நீங்கள் சிரமப்பட்டு உழைக்க வேண்டியதில்லை. இவ்வருடத்தை நீங்கள் சிரமப்பட்டு உழைப்பதிலிருந்து விடுபட்ட வருடமாக மிகவும் ஆடம்பரமாகக் கொண்டாடுங்கள். வீணானவற்றிலிருந்தும் எதிர்மறையானவற்றிலிருந்தும் விடுபட்ட வருடமாக நீங்கள் கொண்டாடினீர்கள். விடுதலைக்கான வருடத்தின் பெறுபேற்றை பாப்தாதா இப்பொழுது உங்களிடம் வினவப் போவதில்லை. ஏனெனில் பாப்தாதாவிற்கு ஞாபகம் உள்ளது. உங்களில் எத்தனை பேர் முழு வருடத்தையும் விடுதலைக்கான வருடமாகக் கொண்டாடினீர்கள், எத்தனை பேர் அதனை ஒரு மாதம் மாத்திரம் கொண்டாடினீர்கள் என்பதன் பெறுபேற்றை வினவுவார். நீங்கள் அதனை ஆறு மாதங்களுக்கு கொண்டாடினீர்களா? அரை வருடத்தைக் கொண்டாடினீர்களா? முழு வருடத்தையும் கொண்டாடினீர்களா? பாபா 18 ஆம் திகதி சோதித்துப் பார்ப்பார்.

இரட்டை வெளிநாட்டவர் அதனை மிகவும் நன்றாகக் கொண்டாடினார்கள். பாரதத்தைச் சேர்ந்தவர்களும் இவ்வருடத்தைக் கொண்டாடினார்கள். ஆனால் பாபா 18 ஆம் திகதி பெறுபேற்றை வினவுவார். முழு வருடத்தையும் கொண்டாடியவர்களுக்கு பாபா என்ன கொடுப்பார்? முழு வருடத்தையும் விடுதலைக்கான

வருடமாகக் கொண்டாடியவர்களுக்கு என்ன கொடுக்கப்பட வேண்டும் எனத் தாதிகள் கூறவேண்டும். நிச்சயமாக, வாழ்த்துக்களும், ஆசீர்வாதங்களும் உள்ளன. ஆனால், ஞாபகார்த்தமாக என்ன கொடுக்கப்படும்? ஒரு பரிசை ஆயத்தமாக வைத்திருங்கள். எத்தனை பேர் பரிசு பெறுகின்றார்கள் என்று பார்ப்போம். எனவே, புதிய வருடத்தில், புதிய ஆர்வமும் புதிய உற்சாகம் புதிய தைரியம் உள்ளது, அனைத்தும் புதியதாகும். இக் கணத்தில் உங்கள் ஸ்திதி என்னவாக இருக்கின்றதோ, அது முன்னர் இருந்ததைவிட மேலும் மேன்மையானதாக இருக்க வேண்டும். இது சரியா? அச்சா.

ஆசீர்வாதம்: பணிவு என்ற தெய்வீகக் குணத்தைக் கிரகித்து அனைவருக்கும் சந்தோஷத்தை அருள்கின்ற சந்தோஷ சொருபமான, சந்தோஷதேவி ஆகுவீர்களாக. பணிவே மகாத்மாக்களாகிய உங்களின் சிறப்பம்சம் ஆகும். நீங்கள் எந்தளவிற்கு பணிவாக இருக்கின்றீர்களோ, அந்தளவிற்கு நீங்கள் அனைவரிடமிருந்தும் மரியாதையைப் பெறுகின்றீர்கள். பணிவானவர்கள் அனைவருக்கும் சந்தோஷத்தைக் கொடுப்பார்கள். அவர்கள் எங்கு சென்றாலும், அவர்கள் என்ன செய்தாலும் அவர்கள் சந்தோஷத்தை அருள்பவர்களாகவே இருப்பார்கள். எனவே, உங்கள் உறவுமுறைக்குள் அல்லது தொடர்பில் யார் வந்தாலும் அவர்கள் சந்தோஷத்தை அனுபவம் செய்ய வேண்டும். ஆகையாலேயே பிராமண ஆத்மாக்களுக்கான புகழ் உள்ளது: சந்தோஷக்கடலின் குழந்தைகள் சந்தோஷ சொருபமான சந்தோஷ தேவிகள் ஆவார்கள். எனவே, அனைவருக்கும் தொடர்ந்து சந்தோஷத்தைக் கொடுத்து சந்தோஷத்தைப் பெறுங்கள். யாராவது உங்களுக்கு துன்பத்தைக் கொடுக்க முயற்சித்தால் அதனை ஏற்றுக் கொள்ளாதீர்கள்.

சுலோகம்: ஆத்ம உணர்வில் இருப்பவர்களே ஞானம் நிறைந்த மகா ஆத்மாக்கள் ஆவார்கள்.

ஓம் சாந்தி